

प्रदेश में पूंजी निवेश हेतु रू. 661.00 करोड़ के एमओयू हस्ताक्षरित

आज दिनांक 19.01.2011 को प्रदेश में पूंजी निवेश हेतु राज्य शासन की ओर से म.प्र. ट्रेड एण्ड इन्वेस्टमेंट फ़ैसिलिटेशन कॉर्पोरेशन के प्रबंध संचालक श्री प्रसन्न दाश द्वारा रू. 661.00 करोड़ के निवेश हेतु एमओयू हस्ताक्षरित किये गये।

हस्ताक्षरकर्ता कम्पनियों में –

- श्री चरणजीत सिंह सैनी, प्रबंध संचालक, मेसर्स सेन्ट्रल इण्डिया मेगा इण्डस्ट्रीयल स्टेट लिमिटेड ने इण्डस्ट्रीयल इन्फ्रास्ट्रक्चर डेव्हलपमेंट हेतु रू. 405.00 करोड़ का एमओयू किया।
- श्री आर.सी. गर्ग, संचालक, मेसर्स चंडीगढ़ पॉवर प्रा.लि. ने मिनीक्लिंग रोलिंग मिल एवं पेलेटाइजेशन हेतु रू. 123.00 करोड़ का एमओयू किया।
- श्री दीपक.एस. मालीवाल, प्रबंध संचालक, मेसर्स शिवा फर्टिलाइजर लिमिटेड, नानदेड़ महाराष्ट्र ने मेघनगर, जिला झाबुआ एवं हीरापुर जिला सागर में रॉक फॉस्फेट एवं सिंगल सुपर फॉस्फेट हेतु प्रथम फेस एवं द्वितीय फेस हेतु रू. 100.00 करोड़ का एमओयू किया।
- श्री रमिन्दर चड्डा, प्रबंध संचालक, मेसर्स वर्थ पेरीफेरल्स प्रा.लि. ने पीथमपुर में कॉरोगेटेड बॉक्सेस के निर्माण हेतु रू. 33.00 करोड़ का एमओयू किया गया।

यह उल्लेखनीय है कि ग्लोबल इन्वेस्टर्स समिट खजुराहो में रू. 2,44,851.00 करोड़ के 110 एमओयू हस्ताक्षरित किये गये थे जिनमें उद्योगों से संबंधित 74 एमओयूज में से 10 एमओयूज में निर्माण कार्य प्रारंभ हो गया है, 24 एमओयूज में क्रियान्वयन जारी है तथा शेष 40 एमओयूज में विभिन्न गतिविधियों हेतु आवेदन किये गये हैं। खजुराहो के पूर्व हस्ताक्षरित एमओयूज में लगभग रू. 52,000.00 करोड़ की लागत से औद्योगिक परियोजनाओं में निर्माण कार्य प्रगति पर है तथा रू. 1,27,000.00 करोड़ की परियोजनाओं में क्रियान्वयन प्रगति पर है।

ट्रायफेक द्वारा एमओयूज के सतत समीक्षा की जा रही है माननीय मंत्री, वाणिज्य, उद्योग और रोजगार द्वारा इसके पूर्व दो बार अधिकारियों के समीक्षा बैठक आयोजित की गईं और क्रियान्वयन संबंधी गतिविधियों का जायजा लिया गया तथा खनिज एवं वन विभाग को गति से कार्यवाही से निर्देश दिये गये।

मुख्य सचिव द्वारा एमओयूज कि क्रियान्वयन की समीक्षा दिनांक 3 फरवरी एवं दिनांक 9, 10 एवं 11 फरवरी को की जायेगी इस संबंध में समस्त संबंधित निवेशकों को आमंत्रण प्रेषित किये जा चुके हैं।